



### Qbid tal-Ħamiem

L-Assoċjazzjoni Kunsilli Lokali tistqar li għal diversi xhur ijlha tilqa' ilmenti minn Kunsilli Lokali varji li ovjament dawn qed iwasslu lehen ir-resident, bil-problema ta' inkonvenjenza li qiegħed joħloq il-ħamiem li jingabar fi qtajja' f' diversi lokalitajiet f' żonijiet strateġiċi. Il-Kunsilli Lokali saħansitra għamlu by law li tippenalizza lil min jinqabad jitma' lill-ħamiem, dan għaliex kulħadd jaf xi ħsara u inkonvenjent jinħoloq mill-ħmieg li jħalli warajh.

L-Assoċjazzjoni ma qabltx ma' dawk il-Kunsilli Lokali li kienu qed jeleiminaw il-ħamiem billi jisparaw fuqhom, dan għaliex li L-Assoċjazzjoni temmen li dan ma kienx mod ċivili ta' kif wieħed jirisolvi din il-problema. Għaldaqstant, L-Assoċjazzjoni kienet infurmata li d-Dipartiment tas-Saħħa kien ħareġ sejha għall-offerti biex jibda tiġi kontrollata din il-problema. Kien hawnhekk li L-Assoċjazzjoni bdiet komunikazzjoni ma' l-istess Dipartiment fejn wara diversi ġimgħat ta' stennija ġejna infurmata li s-sejha kienet giet irtirata minħabba ċirkustanzi li ma kienx hemm kontroll fuqhom.

Għaldaqstant, L-Assoċjazzjoni għal darb' oħra għarfet li l-Kunsilli Lokali ser jerggħu jithallew mingħajr assistenza biex jirrisolvu l-problema u d-diversi ilmenti li ta' kulljum jidhlu minn resident li qegħdin jiġu affettwati. L-Assoċjazzjoni kellha taħdiet anki mas-Supretendet tas-Saħħa Pubblika fejn anki ġie diskuss l-Cabinet Memo 171 XIII 27/12/2017. Liema Memo tirreferi għall-ħsara li issir mill-ħmieg tal-ħamiem u li jista' jikkawża mard. L-għan kien li jsir assesjar tas-sitwazzjoni li jiġu sugġeriti miżuri biex jikkontrollaw is-sitwazzjoni. L-istess komunikat jitkellem dwar ir-risku fuq is-saħħa tal-bniedem. Anki minn studji li saru fl-2010 ġewwa Madrid fi Spanja sabu li 70% tal-ħamiem kien infettat b' mard li jista' jikkawża infezzjonijiet, filwaqt li kien hemm ukoll anki li qed iġorr mard bħas-Salmonella.

Wara li kien hemm studju ta' metodi differenti li bih jista' jiġi kontrollat dan il-ħamiem, ġie sugġerit li bħala metodu sostenibbli jintuza l-metodu ta' cage trapping, li kien ukoll l-aktar mod uman li bih jiġi mabud il-ħamiem, filwaqt li dan jiġi wkoll msaħħa b' liġi li tipprojbixxi għal kollox li wieħed jitma' l-ħamiem f' postijiet pubbliċi. Kien għalhekk li L-Assoċjazzjoni ħadet l-irwol u r-responsabbilita' li jista' jkun kull Dipartiment qadt lura li jieħu u toħroġ sejha għal dan is-servizz biex anki tassiti l-Kunsilli Lokali fil-problema li qed jaffaċjaw.

L-Assoċjazzjoni marret oltre minn dak li kien mistenni minnha u saħansira kienet għaddeja f' diskussjonijiet mal-Ministeru al-Ambjent biex naċċertaw li l-kuntrattur jingħata post fl-Għammieri fejn ikun jista' jitfa' l-ħamiem li jaqbad minn lokalitajiet diversi. Għaldaqstant, s-sejha li ħarġet L-Assoċjazzjoni ma tagħtix responsabbilita' lill-kuntrattur biex jiddisponi minnhom billi jagħti ikel valenuż lill-ħamiem. L-Assoċjazzjoni ħadet il-passi kollha neċessarji biex is-sejha tkun konformi ma' dak li ġie mifthiem u maqbul fil-kabinet.

Għaldaqstant, L-Assoċjazzjoni tixtieq tinforma lill-pubbliku li jista' jkun li ġie miżgwidat b' xi artikli li ttellgħu fuq il-midja soċjali li L-Assoċjazzjoni fl-ebda punt ma' qablet jew iddiskutiet li l-ħamiem li jinqabad għandu jiġi vvalenat. Fil-jiem li ġejjin l-assoċjazzjoni ser tkun qed tkompli b' diskussjonijiet kemm mal-Ministeru tal-Ambjent kif ukoll ma' għaqdiet favur id-drittijiet tal-annimal biex dan is-servizz jidhol fis-seħħ filwaqt li wieħed jieħu l-prekawzjonijiet kollha biex ma jkunx hemm ksur tad-drittijiet tal-annimal. Biss nassiguraw li L-Assoċjazzjoni ħadet il-passi li kienu maqbula bejn l-Awtoritajiet imma li kien għadu ħadd ma ħa r-responsabbilita' li joffri s-servizz.

**Mario Fava**

**President**

Local Government Building,  
Local Government Road,  
Marsa Industrial Estate,  
Marsa - MALTA.  
T: +356 2596 8000  
E: lca@lca.org.mt